

1.1 ಪರಿಚಯ

ಅಸ್ತಿತ್ವದಲ್ಲಿರುವ ಏಳು ಮಹಾನಗರ ಪಾಲಿಕೆಗಳಲ್ಲಿ (ಬಳ್ಳಾರಿ, ಬೆಳಗಾವಿ, ದಾವಣಗೆರೆ, ಹುಬ್ಬಳ್ಳಿ-ಧಾರವಾಡ, ಕಲ್ಬುರ್ಗಿ, ಮಂಗಳೂರು ಮತ್ತು ಮೈಸೂರು) ಮತ್ತು ಹೊಸದಾಗಿ ಮೇಲ್ದರ್ಜೆಗೇರಿದ¹ ಮೂರು ಮಹಾನಗರ ಪಾಲಿಕೆಗಳ (ಶಿವಮೊಗ್ಗ, ತುಮಕೂರು ಮತ್ತು ವಿಜಯಪುರ) ಮೂಲಸೌಕರ್ಯ ಮತ್ತು ನಾಗರಿಕ ಸೌಲಭ್ಯಗಳನ್ನು ಮೇಲ್ದರ್ಜೆಗೇರಿಸುವ ಉದ್ದೇಶದಿಂದ ₹ 1,000 ಕೋಟಿ ಅಂದಾಜು ವೆಚ್ಚದಲ್ಲಿ ಮಹಾನಗರ ಪಾಲಿಕೆಗಳಿಗೆ 'ಮುಖ್ಯಮಂತ್ರಿಗಳ ನಗರೋತ್ಥಾನ ಯೋಜನೆ (ಹಂತ-III)² ಯನ್ನು' (ಇನ್ನು ಮುಂದೆ ಯೋಜನೆ ಎಂದು ಉಲ್ಲೇಖಿಸಲಾಗಿದೆ) ಘೋಷಿಸಲಾಗಿದೆ (ಜುಲೈ 2013).

ರಾಜ್ಯ ಸರ್ಕಾರವು ಯೋಜನೆಯನ್ನು ಅನುಷ್ಠಾನಗೊಳಿಸಲು ಮಾರ್ಗದರ್ಶಿ ಸೂತ್ರಗಳನ್ನು ಸೂಚಿಸಿತು (ಸೆಪ್ಟೆಂಬರ್ 2013) ಮತ್ತು ಈ 10 ಮಹಾನಗರ ಪಾಲಿಕೆಗಳಿಗೆ (ಮ.ಪಾ) ತಲಾ ₹ 100 ಕೋಟಿಗಳನ್ನು ನಿಗದಿಪಡಿಸಿತು. 2014-15 ನೇ ಸಾಲಿನಿಂದ ಪ್ರಾರಂಭವಾಗುವ ಮೂರು ಆರ್ಥಿಕ ವರ್ಷಗಳಲ್ಲಿ ಹಣವನ್ನು ಬಿಡುಗಡೆ ಮಾಡಬೇಕಿತ್ತು. ರಾಜ್ಯ ಸರ್ಕಾರವು ವಿವರವಾದ ಮಾರ್ಗಸೂಚಿಗಳನ್ನು ಬಿಡುಗಡೆ ಮಾಡಿದ್ದು (ಮೇ 2014), ಯೋಜನೆಗೆ ಸರ್ಕಾರದ ವತಿಯಿಂದ 50 ಪ್ರತಿಶತ ಅನುದಾನ ಹಂಚಿಕೆ ಮಾಡಿದರೆ ಉಳಿದ 50 ಪ್ರತಿಶತವನ್ನು ಕರ್ನಾಟಕ ನೀರು ಮತ್ತು ನೈರ್ಮಲ್ಯ ಪೂಲ್ಡ್ ಫಂಡ್ ಟ್ರಸ್ಟ್ (ಕೆ.ಡಬ್ಲ್ಯೂ.ಎಸ್.ಪಿ.ಎಫ್.ಟಿ)³ ಮೂಲಕ ಎರವಲು ಸಾಲ ಪಡೆಯುವ ಮುಖಾಂತರ ಯೋಜನೆಗೆ ಒದಗಿಸಲಾಗಿದೆ. ಸಾಲದ ಮೊತ್ತವನ್ನು ಆಯಾ ಮಹಾನಗರ ಪಾಲಿಕೆಗಳ ಭವಿಷ್ಯದ ರಾಜ್ಯ ಹಣಕಾಸು ಆಯೋಗದ (ಎಸ್.ಎಫ್.ಸಿ) ಅನುದಾನಕ್ಕೆ ಅನುಗುಣವಾಗಿ ಸರಿಹೊಂದಿಸಬೇಕಾಗಿತ್ತು.

ಯೋಜನೆಯಡಿಯಲ್ಲಿ ಸ್ವೀಕಾರಾರ್ಹವಾದ ವರ್ಗಾವಾರು ಕಾಮಗಾರಿಗಳು:

- i) ರಸ್ತೆಗಳು, ರಸ್ತೆ ಬದಿಯ ಚರಂಡಿಗಳು, ಕಾಲುದಾರಿಗಳು, ಪಾದಚಾರಿ ಅಂಡರ್‌ಪಾಸ್/ಸುರಂಗಮಾರ್ಗಗಳು;
- ii) ನೀರು ಸರಬರಾಜು ವಿತರಣಾ ಜಾಲದ ನವೀಕರಣ/ವರ್ಧನೆ, ಓವರ್‌ಹೆಡ್ ಟ್ಯಾಂಕ್‌ಗಳು, ನೀರಿನ ಜಲಾಶಯಗಳು ಮತ್ತು ಇತರ ರೀತಿಯ ನೀರು ಸರಬರಾಜು ಕಾಮಗಾರಿಗಳು;
- iii) ಭೂಗತ ಒಳಚರಂಡಿ ವಿತರಣಾ ಜಾಲ / ಲ್ಯಾಟರಲ್ ಕಾಮಗಾರಿಗಳು;

¹ 20 ಡಿಸೆಂಬರ್ 2013 ರಿಂದ ಜಾರಿಗೆ ಬರುವಂತೆ ಮಹಾನಗರ ಪಾಲಿಕೆಗಳಿಗೆ ಮೇಲ್ದರ್ಜೆಗೇರಿಸಲಾಗಿದೆ.

² ನಗರೋತ್ಥಾನ (ಹಂತ-I) ಮತ್ತು ನಗರೋತ್ಥಾನ (ಹಂತ-II) ಯೋಜನೆಗಳನ್ನು ಏಳು ಮಹಾನಗರ ಪಾಲಿಕೆಗಳಲ್ಲಿ ಕ್ರಮವಾಗಿ 2008-09 ರಿಂದ 2009-10 ಮತ್ತು 2011-12 ರಿಂದ 2013-14 ರ ಅವಧಿಯಲ್ಲಿ ಜಾರಿಗೊಳಿಸಲಾಗಿದೆ.

³ ಕೆ.ಡಬ್ಲ್ಯೂ.ಎಸ್.ಪಿ.ಎಫ್.ಟಿಯನ್ನು (ಸೆಪ್ಟೆಂಬರ್ 2003) ರಾಜ್ಯ ಸರ್ಕಾರವು ಭಾರತೀಯ ಟ್ರಸ್ಟ್ ಆಕ್ಟ್, 1882 ರ ಅಡಿಯಲ್ಲಿ ಸಂಪೂರ್ಣ ಸ್ವಾಮ್ಯದ ಟ್ರಸ್ಟ್ ಆಗಿ ಸ್ಥಾಪಿಸಿದೆ ಮತ್ತು ಇದನ್ನು ಕರ್ನಾಟಕ ನಗರ ಮೂಲಸೌಕರ್ಯ ಅಭಿವೃದ್ಧಿ ಮತ್ತು ಹಣಕಾಸು ನಿಗಮ (ಕೆ.ಯು.ಐ.ಡಿ.ಎಫ್.ಸಿ) ನಿರ್ವಹಿಸುತ್ತದೆ. ಇದನ್ನು ಮುಖ್ಯವಾಗಿ ರಾಜ್ಯದಲ್ಲಿ ನಗರ ಮೂಲಸೌಕರ್ಯ ಅಭಿವೃದ್ಧಿಗೆ ಹಣಕಾಸಿನ ಸಂಪನ್ಮೂಲಗಳನ್ನು ಕ್ರೋಢೀಕರಿಸುವ ಉದ್ದೇಶಕ್ಕಾಗಿ ಸ್ಥಾಪಿಸಲಾಯಿತು.

- iv) ಟ್ರಾಫಿಕ್ ನಿರ್ವಹಣಾ ಸುಧಾರಣೆ ಕಾರ್ಯಗಳಾದ ವೆಹಿಕಲ್ ಆಕ್ಚುಯೇಟೆಡ್ ಸಿಗ್ನಲ್ (ಸೋಲಾರ್/ಯುಪಿಎಸ್) ಕಣ್ಣಾವಲು ಜಾರಿ ಕ್ಯಾಮೆರಾಗಳೊಂದಿಗೆ ಸಂಯೋಜನೆ; ಮತ್ತು
- v) ನೀರಿನ ಚರಂಡಿಗಳು, ಬೀದಿದೀಪಗಳು, ಬಹು ಹಂತದ ಪಾರ್ಕಿಂಗ್ ಸಂಕೀರ್ಣ, ಶಾಪಿಂಗ್ ಸಂಕೀರ್ಣ, ಇಂಧನ ಉಳಿತಾಯ ಕಾಮಗಾರಿಗಳು ಮತ್ತು ಇತರ ಮೂಲಸೌಕರ್ಯ ಕಾಮಗಾರಿಗಳು.

2008-12ರ ಅವಧಿಯಲ್ಲಿ ಏಳು ಮಹಾನಗರ ಪಾಲಿಕೆಗಳಿಗೆ (ನಾಗರೋತ್ಥಾನ ಹಂತ-1) ಮುಖ್ಯಮಂತ್ರಿಗಳ ವಿಶೇಷ ಅನುದಾನದಿಂದ ತಲಾ ₹ 100 ಕೋಟಿಗಳು ಬಿಡುಗಡೆಯಾದ ಬಗ್ಗೆ ಕಾರ್ಯನಿರ್ವಹಣಾ ಲೆಕ್ಕಪರಿಶೋಧನೆಯನ್ನು ಏಪ್ರಿಲ್‌ನಿಂದ ಜುಲೈ 2012 ರ ಅವಧಿಯಲ್ಲಿ ನಡೆಸಲಾಯಿತು ಮತ್ತು ಫಲಿತಾಂಶಗಳನ್ನು ಭಾರತದ ಲೆಕ್ಕನಿಯಂತ್ರಕರು ಮತ್ತು ಮಹಾಲೇಖಪರಿಶೋಧಕರ (ಸ್ಥಳೀಯ ಸಂಸ್ಥೆಗಳು) 31 ಮಾರ್ಚ್ 2012 ಕ್ಕೆ ಕೊನೆಗೊಂಡ ವರ್ಷದ (2013 ರ ವರದಿ ಸಂಖ್ಯೆ:6) ವರದಿಯ ಕಂಡಿಕೆ 4.2 ರಲ್ಲಿ ಸೇರಿಸಲಾಗಿದೆ.

ಸ್ಥಳೀಯ ಸಂಸ್ಥೆಗಳು ಮತ್ತು ಪಂಚಾಯತ್ ರಾಜ್ ಸಂಸ್ಥೆಗಳ ಸಮಿತಿಯು ಆಗಸ್ಟ್ ಮತ್ತು ಸೆಪ್ಟೆಂಬರ್ 2015 ರಲ್ಲಿ ಈ ಕಾರ್ಯನಿರ್ವಹಣಾ ಲೆಕ್ಕಪರಿಶೋಧನ ವರದಿಯನ್ನು ಚರ್ಚಿಸಿದೆ. ಸಮಿತಿಯು ತನ್ನ 13ನೇ ವರದಿಯಲ್ಲಿ (ಜೂನ್ 2016), ಸಂಬಂಧಪಟ್ಟ ಅಧಿಕಾರಿಗಳ ವಿರುದ್ಧ ಶಿಸ್ತು ಕ್ರಮವನ್ನು⁴ ಕೈಗೊಳ್ಳಲು, ಕಾರಣರಾದ ಅಧಿಕಾರಿಗಳಿಂದ ಮೊತ್ತವನ್ನು ವಸೂಲಿ ಮಾಡಲು (ಕಂಡಿಕೆ 4.2.21.6 ಮತ್ತು 4.2.24) ಮತ್ತು ಮೂರನೇ ವ್ಯಕ್ತಿಯ ಸಲಹಾ ಸಂಸ್ಥೆಯನ್ನು ಆಯ್ಕೆ ಮಾಡಲು ಸೂಕ್ತ ಕ್ರಮವನ್ನು ತೆಗೆದುಕೊಳ್ಳಲು (ಕಂಡಿಕೆ 4.2.22.1 ಮತ್ತು 4.2.22.2) ಶಿಫಾರಸು ಮಾಡಿದೆ. ಸಮಿತಿಯು ಶಿಫಾರಸುಗಳ ಸಂಕ್ಷಿಪ್ತ ಮತ್ತು ಸಾರಾಂಶದಲ್ಲಿ ಆಕ್ಷೇಪಣೆಗಳನ್ನು ಅನುಬಂಧ 1.1 ರಲ್ಲಿ ವಿವರಿಸಲಾಗಿದೆ.


ರಾಜ್ಯ ಸರ್ಕಾರದಿಂದ (ಮಾರ್ಚ್ 2022) ಕ್ರಮ ತೆಗೆದುಕೊಂಡ ವರದಿಯನ್ನು ನಿರೀಕ್ಷಿಸಲಾಗಿದೆ.

1.2 ಸಂಘಟನಾ ರಚನೆ

ನಗರಾಭಿವೃದ್ಧಿ ಇಲಾಖೆ (ಯುಡಿಡಿ) ಯೋಜನೆಯ ಅನುಷ್ಠಾನಕ್ಕೆ ನೋಡಲ್ ಇಲಾಖೆಯಾಗಿತ್ತು. ಯುಡಿಡಿ ಅಡಿಯಲ್ಲಿ ಪೌರಾಡಳಿತ ನಿರ್ದೇಶನಾಲಯ (ಡಿಎಂಎ) ಯೋಜನಾ ನಿರ್ದೇಶಕರ (ಪಿಡಿ) ನೇತೃತ್ವದ ಜಿಲ್ಲಾ ನಗರಾಭಿವೃದ್ಧಿ ಕೋಶಗಳ (ಡಿಯುಡಿಪಿ) ಜಾಲದ ಮೂಲಕ ಯೋಜನೆಯ ಅನುಷ್ಠಾನವನ್ನು ಮೇಲ್ವಿಚಾರಣೆ ಮಾಡುತ್ತದೆ ಮತ್ತು ಅವರು ಸಂಬಂಧಪಟ್ಟ ಜಿಲ್ಲೆಯ ಜಿಲ್ಲಾಧಿಕಾರಿಗಳಿಗೆ (ಡಿಪಿ) ವರದಿ ಮಾಡುತ್ತಾರೆ. ಮಹಾನಗರ ಪಾಲಿಕೆಯ ಕಾರ್ಯನಿರ್ವಾಹಕ ಮುಖ್ಯಸ್ಥರು ಕಮಿಷನರ್ ಆಗಿದ್ದು, ಅವರಿಗೆ ಮುಖ್ಯ ಇಂಜಿನಿಯರ್ (ಸಿ.ಇ), ಸೂಪರಿಂಟೆಂಡಿಂಗ್ ಇಂಜಿನಿಯರ್ (ಎಸ್.ಇ), ಕಾರ್ಯನಿರ್ವಾಹಕ ಇಂಜಿನಿಯರ್‌ಗಳು (ಇ.ಇ) ಮತ್ತು ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ್‌ಗಳು (ಎಇಇ) ಅಭಿವೃದ್ಧಿ ಕಾಮಗಾರಿಗಳನ್ನು ನಿರ್ವಹಿಸುವಲ್ಲಿ ಸಹಾಯ ಮಾಡುತ್ತಾರೆ. ಯೋಜನೆಯ ಅನುಷ್ಠಾನಕ್ಕಾಗಿ ಸಾಂಸ್ಥಿಕ ರಚನೆಯನ್ನು ಚಿತ್ರಪಟ 1.1 ರಲ್ಲಿ ವಿವರಿಸಲಾಗಿದೆ.

⁴ ಕಂಡಿಕೆ 4.2.8, 4.2.11, 4.2.12, 4.2.13, 4.2.14, 4.2.15, 4.2.17, 4.2.23, 4.2.27, 4.2.28 ಮತ್ತು 4.2.29

ಚಿತ್ರಪಟ 1.1 ಯೋಜನೆಯ ಅನುಷ್ಠಾನಕ್ಕಾಗಿ ಸಂಘಟನಾ ರಚನೆ



1.3 ಲೆಕ್ಕಪರಿಶೋಧನಾ ಉದ್ದೇಶಗಳು

ಈ ಕಾರ್ಯನಿರ್ವಹಣಾ ಲೆಕ್ಕಪರಿಶೋಧನೆಯ ಉದ್ದೇಶಗಳು, ಕೆಳಗಿನ ಅಂಶಗಳ ಬಗ್ಗೆ ನಿರ್ಣಯಿಸುವುದು/ಪರಿಶೀಲಿಸುವುದು ಆಗಿತ್ತು.

- i) ಯೋಜನೆಯಲ್ಲಿ ನಿಗದಿಪಡಿಸಿದಂತೆ ಯೋಜನೆಯನ್ನು ಕೈಗೊಳ್ಳಲಾಗಿದೆಯೇ ಮತ್ತು ಹಣಕಾಸಿನ ನಿರ್ವಹಣೆಯು ಸಮರ್ಥವಾಗಿದ್ದೀತೇ;
- ii) ಕಾಮಗಾರಿಗಳನ್ನು ಮಿತಿವ್ಯಯಕವಾಗಿ, ಸಮರ್ಥವಾಗಿ ಮತ್ತು ಪರಿಣಾಮಕಾರಿಯಾಗಿ ಕಾರ್ಯಗತಗೊಳಿಸಲಾಗಿದೆಯೇ; ಮತ್ತು
- iii) ಯೋಜನೆಯ ಅನುಷ್ಠಾನದ ಮೇಲ್ವಿಚಾರಣೆ ಪರಿಣಾಮಕಾರಿಯಾಗಿತ್ತೇ.

1.4 ಲೆಕ್ಕಪರಿಶೋಧನಾ ಮಾನದಂಡ

ಕಾರ್ಯನಿರ್ವಹಣಾ ಲೆಕ್ಕಪರಿಶೋಧನೆಯ ಮೌಲ್ಯಮಾಪನದ ಮಾನದಂಡಗಳನ್ನು ಮುಖ್ಯವಾಗಿ ಈ ಕೆಳಗಿನಿಂದ ಪಡೆಯಲಾಗಿದೆ.

- i) 12 ಮೇ 2014 ರ ಸರ್ಕಾರಿ ಆದೇಶದ ಪ್ರಕಾರ ನೀಡಲಾದ ಯೋಜನಾ ಮಾರ್ಗಸೂಚಿಗಳು;
- ii) ಕರ್ನಾಟಕ ಮುನ್ಸಿಪಲ್ ಲೆಕ್ಕಪತ್ರ ನಿರ್ವಹಣೆ ಮತ್ತು ಬಜೆಟ್ ನಿಯಮಗಳು (ಕೆಎಂಎಬಿಆರ್), 2006;
- iii) ಕರ್ನಾಟಕ ಸಾರ್ವಜನಿಕ ಸಂಗ್ರಹಣೆಯಲ್ಲಿ ಪಾರದರ್ಶಕತೆ (ಕೆಟಿಪಿಪಿ) ಕಾಯಿದೆ, 1999 ಮತ್ತು ನಿಯಮಗಳು, 2000; ಮತ್ತು
- iv) ಕರ್ನಾಟಕ ಲೋಕೋಪಯೋಗಿ ಇಲಾಖೆ (ಕೆಪಿಡಬ್ಲ್ಯುಡಿ) ಕೋಡ್, 2014.

1.5 ಲೆಕ್ಕಪರಿಶೋಧನಾ ವ್ಯಾಪ್ತಿ ಮತ್ತು ವಿಧಾನ


ಕಾರ್ಯನಿರ್ವಹಣಾ ಲೆಕ್ಕಪರಿಶೋಧನೆಯನ್ನು ಆಗಸ್ಟ್ 2021 ರಿಂದ ಜನವರಿ 2022 ರ ಅವಧಿಯಲ್ಲಿ ನಡೆಸಲಾಯಿತು ಮತ್ತು 2014-21 ರ ಅವಧಿಯ ಯೋಜನೆಯ ಅನುಷ್ಠಾನವನ್ನು ಒಳಗೊಂಡಿದೆ. ಇದು ಯುಡಿಡಿ, ಡಿಎಂಎ, ಕೆಡಬ್ಲ್ಯು.ಎಸ್.ಪಿ.ಎಫ್.ಟಿ, 10 ಮಹಾನಗರ ಪಾಲಿಕೆಗಳಲ್ಲಿ ನಾಲ್ಕು (ಶೇ. 40) ಮತ್ತು ಡಿಯುಡಿಪಿಗಳಲ್ಲಿ ದಾಖಲೆಗಳ ಪರಿಶೀಲನೆಯನ್ನು ಒಳಗೊಂಡಿತ್ತು. ಬಳ್ಳಾರಿ, ಮೈಸೂರು, ತುಮಕೂರು ಮತ್ತು

ವಿಜಯಪುರ (ಪ್ರದರ್ಶಿಕೆ 1.1) ಈ ನಾಲ್ಕು ಮಹಾನಗರ ಪಾಲಿಕೆಗಳನ್ನು ಮಾದರಿಯಾಗಿ ಆಯ್ಕೆ ಮಾಡಲಾಯಿತು. ಈ ಆಯ್ಕೆಗೆ ಪಾಬಬಿಲಿಟಿ ಪ್ರೋಪೋರ್ಶನಲ್ ಟು ಸೈಜ್ ವಿಥೌಟ್ ರಿಪ್ಲೇಸ್ಮೆಂಟ್ (ಪಿಪಿಎಸ್‌ಡಬ್ಲ್ಯೂಒಆರ್) ವಿಧಾನದ ಸಂಭವನೀಯತೆ ಪ್ರಮಾಣಾನುಗುಣವಾಗಿ ಅಳವಡಿಸಿಕೊಳ್ಳಲಾಗಿದೆ. ಈ ನಾಲ್ಕು ಮಹಾನಗರ ಪಾಲಿಕೆಗಳಲ್ಲಿ ಶೇಕಡಾ 23 ಪ್ಯಾಕೇಜ್‌ಗಳನ್ನು ಪರಿಷ್ಕಾ-ತನಿಖೆಗೆ ಒಳಪಡಿಸಲಾಗಿದೆ. ಈ ಲೆಕ್ಕಪಾಸಣೆಯು ಒಟ್ಟು ₹ 244.43 ಕೋಟಿ ವೆಚ್ಚದಲ್ಲಿ ₹ 59.96 ಕೋಟಿ (ಶೇ.25)ಗಳನ್ನು ಒಳಗೊಂಡಿದೆ. ಮಹಾನಗರ ಪಾಲಿಕೆ-ವಾರು ವಿವರಗಳನ್ನು ಅನುಬಂಧ 1.2 ರಲ್ಲಿ ನೀಡಲಾಗಿದೆ.

11 ಆಗಸ್ಟ್ 2021 ರಂದು ಸರ್ಕಾರದ ಕಾರ್ಯದರ್ಶಿ, ಯುಡಿಡಿ (ಎಂ&ಯುಡಿಎ⁵) ರೊಂದಿಗೆ ಪ್ರವೇಶ ಸಭೆಯನ್ನು ನಡೆಸಲಾಯಿತು, ಇದರಲ್ಲಿ ಆಡಿಟ್ ವಿಧಾನ, ವ್ಯಾಪ್ತಿ, ಉದ್ದೇಶಗಳು ಮತ್ತು ಮಾನದಂಡಗಳನ್ನು ಚರ್ಚಿಸಲಾಯಿತು. ಲೆಕ್ಕಪರಿಶೋಧನಾ ವಿಧಾನವು ದಾಖಲೆಗಳ ವಿಶ್ಲೇಷಣೆ, ಆಡಿಟ್ ಪ್ರಶ್ನೆಗಳಿಗೆ ಪ್ರತಿಕ್ರಿಯೆಗಳು, ಪುರಸಭೆಯ ಸಿಬ್ಬಂದಿಯೊಂದಿಗೆ ಜಂಟಿ ಭೌತಿಕ ಪರಿಶೀಲನೆಗಳು (ಜೆ.ಪಿ.ವಿ) ಮತ್ತು ಅಗತ್ಯವಿರುವಲ್ಲಿ ಛಾಯಾಚಿತ್ರದ ಸಾಕ್ಷ್ಯವನ್ನು ಸಂಗ್ರಹಿಸುತ್ತದೆ. 8 ಏಪ್ರಿಲ್ 2022 ರಂದು ನಡೆದ ನಿರ್ಗಮನ ಸಭೆಯಲ್ಲಿ ಸರ್ಕಾರದ ಕಾರ್ಯದರ್ಶಿ, ಯುಡಿಡಿ (ಎಂ&ಯುಡಿಎ)ರೊಂದಿಗೆ ಕಾರ್ಯನಿರ್ವಹಣ ಲೆಕ್ಕಪರಿಶೋಧನೆಯ ಫಲಿತಾಂಶಗಳನ್ನು ಚರ್ಚಿಸಲಾಯಿತು. 28 ಏಪ್ರಿಲ್ 2022 ಮತ್ತು 6 ಮೇ 2022 ರಂದು ರಾಜ್ಯ ಸರ್ಕಾರದ ಉತ್ತರಗಳನ್ನು ವರದಿಯಲ್ಲಿ ಸೂಕ್ತವಾಗಿ ಅಳವಡಿಸಲಾಗಿದೆ.

(ಪ್ರದರ್ಶಿಕೆ 1.1)

ಮಾದರಿ ಆಯ್ಕೆಯ ಭೌಗೋಳಿಕ ಪ್ರಸ್ತುತಿ (10 ಮ.ಪಾಗಳಲ್ಲಿ 4)



⁵ ಪುರಸಭೆಗಳು ಮತ್ತು ನಗರಾಭಿವೃದ್ಧಿ ಪ್ರಾಧಿಕಾರಗಳು.

1.6 ಕೃತಜ್ಞತೆ

ಯುಡಿಡಿ, ಡಿಎಂಎ, ಕೆಡಬ್ಲ್ಯೂ ಎಸ್ ಪಿ ಎಫ್.ಟಿ, ಮಹಾನಗರ ಪಾಲಿಕೆ ಮತ್ತು ಡಿಯುಡಿಸಿಗಳ ಅಧಿಕಾರಿಗಳು ಮತ್ತು ಸಿಬ್ಬಂದಿಗಳು ಕಾರ್ಯನಿರ್ವಹಣೆ ಲೆಕ್ಕಪರಿಶೋಧನೆಯನ್ನು ನಡೆಸುವಲ್ಲಿ ನೀಡಿದ ಸಹಕಾರ ಮತ್ತು ಸಹಾಯವನ್ನು ಆಡಿಟ್ ಸ್ಮರಿಸುತ್ತದೆ.

1.7 ಅಧ್ಯಾಯಗಳು

ಲೆಕ್ಕಪರಿಶೋಧನೆಯಲ್ಲಿ ಕಂಡುಬಂದ ಅಂಶಗಳನ್ನು ಮೂರು ಅಧ್ಯಾಯಗಳಾಗಿ ಆಯೋಜಿಸಲಾಗಿದೆ:

- ಯೋಜನೆ ಮತ್ತು ಹಣಕಾಸು ನಿರ್ವಹಣೆ
- ಒಪ್ಪಂದದ ನಿರ್ವಹಣೆ ಮತ್ತು ಕಾಮಗಾರಿಗಳ ಜಾರಿಗೊಳಿಸುವಿಕೆ
- ಮೇಲ್ವಿಚಾರಣೆ.